



മന്ത്രിസഭ

ഇന്തോ-ജർമ്മൻ സുസ്ഥിര കേന്ദ്രത്തിനുള്ള സംയുക്ത പ്രസ്താവന വിലയിരുത്തി

Posted On: 26 JUL 2017 1:55PM by PIB Thiruvananthpuram

ഇന്ത്യയും ജർമ്മനിയും തമ്മിൽ ഇന്തോ ജർമ്മൻ സുസ്ഥിര കേന്ദ്രത്തിനുള്ള (ഐ.ജി.സി.എസ്) സംയുക്ത താല്പര്യ പ്രസ്താവന(ജെ.ഡി.ഐ) പ്രധാനമന്ത്രി ശ്രീ. നരേന്ദ്ര മോദിയുടെ അധ്യക്ഷതയിൽ ചേർന്ന കേന്ദ്ര മന്ത്രിസഭായോഗം വിലയിരുത്തി. ഇന്ത്യയിലെ ശാസ്ത്ര സാങ്കേതിക വകുപ്പും (ഡി.എസ്.ടി) ജർമ്മനിയിലെ വിദ്യാഭ്യാസ ഗവേഷണ ഫെഡറൽ മന്ത്രാലയം(ബി.എം.ബി.എഫ്)വുമാണ് ഇന്തോ ജർമ്മൻ സുസ്ഥിര കേന്ദ്രത്തിനുള്ള സംയുക്ത താല്പര്യ പ്രസ്താവനയിലെ പങ്കാളികള്. ഇന്ത്യന് പ്രധാനമന്ത്രിയും ജർമ്മന് ഫെഡറൽ ചാൻസലറും തമ്മിൽ ബെർലിനിൽ നടന്ന ഗവൺമെന്റുകള് തമ്മിലുള്ള നാലാമത് കൂടിക്കാഴ്ചയുടെ 2017 മേയ് 30നാണ് ജെ.ഡി.ഐയ്ക്കു രൂപം നല്കിയത്. ഇന്ത്യയുടെ ശാസ്ത്ര സാങ്കേതിക ഭൗമശാസ്ത്ര മന്ത്രി ഡോ: ഹര്ഷവര്ധനും ജർമ്മനിയുടെ വിദ്യാഭ്യാസ ഗവേഷണ മന്ത്രി ഡോ: ജോഹാൻ വാങ്കയും തമ്മിലാണ് ജെ.ഡി.ഐ ഒപ്പുവെച്ചത്.

ഇന്ത്യയിലെയും ജർമ്മനിയിലെയും ശാസ്ത്രജ്ഞന്മാര് തമ്മിൽ അടിസ്ഥാനപരവും പ്രായോഗികവുമായ സഹകരണം വര്ദ്ധിപ്പിക്കുകയാണ് ഐ.ജി.സി.എസിനുള്ള ജെ.ഡി.ഐയുടെ പ്രധാന ലക്ഷ്യം. പരസ്പരമുള്ള പഠനസംവിധാനത്തിലൂടെയും അല്ലെങ്കിൽ വിവിധ വിഷയങ്ങളിലുള്ള അറിവുകളിലുള്ള ഗവേഷണത്തിന്റെ അടിസ്ഥാനത്തിലും നയപരം, വിജ്ഞാപനം, അഭ്യൂഹനം, പരിശീലനം, സുസ്ഥിരവികസനം കാലാവസ്ഥ വ്യതിയാനം എന്നിവയുമായി ബന്ധപ്പെട്ട മേഖലകളിലെ വിവരങ്ങളുടെ പ്രചാരണം ഇവയിൽ ഉള്പ്പെടുന്നു. ഭാവിയിൽ ഇന്ത്യയിലെയും ജർമ്മനിയിലെയും സര്വകലാശാലകള്, സ്ഥാപനങ്ങളും, വ്യവസായങ്ങളും എന്നിവ തമ്മിലുള്ള ബന്ധത്തിന്റെ ശൃംഖല വിശാലമാക്കുന്നതിന് ഐ.ജി.സി.എസിന് കഴിയും. ഇന്ത്യയുടെ ഭാഗത്തുനിന്നും ഐ.ജി.സി.എസിന്റെ ആതിഥേയ സ്ഥാപനമായി ഇന്ത്യന് ഇൻസ്റ്റിറ്റ്യൂട്ട് ഓഫ് ടെക്നോളജി(ഐ.ഐ.ടി.) മദ്രാസ് പ്രവർത്തിക്കും.

ഐ.ഐ.ടി. മദ്രാസിലുള്ള ഐ.ജി.സി.എസിന് വേണ്ട സാമ്പത്തിക സഹായത്തിനായി ജെ.ഡി.ഐയ്ക്ക് കീഴിൽ വേണ്ട സ്ഥാപന ചട്ടക്കൂടുകള് ഡി.എസ്.ടിയും ബി.എം.ബി.എഫും ചേർന്നു വികസിപ്പിക്കും. സുസ്ഥിരവികസനത്തിനുള്ള കാലാവസ്ഥാ വ്യതിയാനം പോലുള്ള വിഷയങ്ങളിലെ ഗവേഷണത്തിന് ഐ.ജി.സി.എസിന് ഡി.എസ്.ടി ഗ്രാന്റ് നല്കും. 2018 ജനുവരി ഒന്നുമുതൽ അഞ്ചുവർഷത്തേക്ക് ഡി.എസ്.ടിയും ബി.എം.ബി.എഫും സംയുക്തമായ ഐ.ഡി.സി.എസിനെ സഹായിക്കും.

(Release ID: 1497380) Visitor Counter : 4

This link will take you to a webpage outside this websiteinteractive page. Click OK to continue.Click Cancel to stop : pib.nic.in

